



HAFİZ ƏLİMƏRDANLI

YAZILSIN TARİXİ AZƏRBAYCANIN

Yazılsın tarixi Azərbaycanın,
Kimilər bu torpaqda dövlət yaratmış.
Əsasın qoymuşdur cümhuriyyətin,
Kimlərdən bu nəslə miraslar çatmış.

Yazılsın tarixi Azərbaycanın,
Kimilər bu torpaqdan paylar qoparmış,
Kimilər bu torpağa dişin qıcamış,
Kimlərin istəyi gözündə qalmış.

Yazılsın tarixi Azərbaycanın,
Mannada, Midiya torpaqlarında,
Atropat, Cavanşir düşmən qıranda,
Yalançı tarixçi hardaydı, harda.

Yazılsın tarixi Azərbaycanın,
Nizami "Xəmsə"ni yazmış burada,
Tusi Günəş sistemini salanda yada,
Avropa qalmışdı qaranlıqlarda.

Yazılsın tarixi Azərbaycanın,
Dərbənddən, Qubadan, Şəki-Şirvandan,
Təbrizdən, İrəvan, həm Naxçıvandan,
Xəbərlər bizlərə çatdırır zaman.

Yazılsın tarixi Azərbaycanın,
Bakıda qırğınlar törədənlərdən.
Məlumat verilsin bizə düşməndən,
Deyilsin adları, qoy bilsin Vətən.

Yazılsın tarixi Azərbaycanın,
Gəncədə bu dövlət necə yarandı.

Bakını özünün paytaxtı sandı,
Tarixdə adları şərəflə qaldı,
Kimilər itirdisə, kimilər qazandı.

Yazılsın tarixi Azərbaycanın,
Hər anın, hər vaxtın öz hökmü vardır,
Mərd oğul, qızların adları qalır,
Tarix yollarında işıqdır - saçır.

Yazılsın tarixi Azərbaycanın,
Azadlıq yolunda şəhid kimlərdir,
Bu yolda xalqına kimilər rəhbərdir,
Azadlıq yolunu xalqa göstərir.

Yazılsın tarixi Azərbaycanın,
Azadlıq yoludur yeganə qərar,
Millətlər içində imzalar atar,
İmzalar içində imzası qalar.

Yazılsın tarixi Azərbaycanın,
Hər söz yerində deyilsin gərək,
Nəsillər öyrənsin, tarixi deyək,
Qoy vüqar hissiylə sevensin ürək.

17-26.03.2018

İNSANTƏK YAŞAMAQ İSTƏRƏM

İnsan insan kimi yaşamaq istər,
Soruşsan, meyarı nədir həyatın?
Verilən suala yüz cavab gələr.
Yüz cavab bir yerə yığılsa əgər,
İnsantək yaşamaq çətindir, deyər.

21.05.2018

BİR TƏK ÖMÜR QİSMƏT BİZƏ

Kimsə deyir biz qonağıq bu dünyada,
Qonaq olan istəyəndə bir də gələr,
Bu dünyada bir tək ömür qismət olur,
Kimi itir, kimin adı dildə gəzər.

Var-dövlətə uysan, həyat gedir hədə,
Tamah, sonu görünməyən istək, kədər,
Yaratmaqla istəyinə hər kəs yetər,
Yaratmasan, xalqdan tənə sonsuz qədər.

Gələnin günə paylayar həyat yükünü,
Ləyaqət bəzəyər insan ömrünü,
Yalan parçalayar əzər könlünü,
Hər saatın hesabı ömründən gedər.

Təkcə insan qəlbində istər xoş günlər,
Həyatı sevgisiylə saflığa ünlər
Qəlbə varsa məhəbbət xalqını sevir,
Sevgi yoxsa ürəkdə qılafın bəzər.

Ömrün yolu bir sınaq yoxdur təkrarı,
Ağıldır addım-addım verər qərarı,
Hafizə nə lazımdır, sevir ilqarı,
Yalan, saxta əməlləri o kənar edər.

10-12.11.2017

NİYALDAĞ

Niyaldağ, bir zirvə istərəm səndən,
Mən ora yüksəlib Vətənə baxım.
Niyaldağ, bir cığır istərəm səndən,
Mən həmin zirvəyə onunla qalxım.

Niyaldağ, neçə qış, neçə baharı,
Başını əymədən sən yola saldın.
Qoynunda yaşamış əcdadlarımdan,
Gör neçə nəsili qoynuna aldın.

Niyaldağ, seyr etdim uşaq çağından,
Mən səndə əzəmət, bir vüqar gördüm.
Gün keçdi, il ötdü ağardı başım,
Dərdimi, sevinci sənənlə böldüm.

Niyaldağ qartallar uçan yerlərdə,
Mən səni dinlədim, baharda, yayda.
Tarixdən danışır bulağın, daşın,
Cavanşir nişanı var qayalarda.

Niyaldağ, görübsən məğrur babalar,
Düşmənlə mərdliklə necə vuruşar.
Girdiman daşanda onların səsi,
Bu gün də dağlarda sədalar salar.

Niyaldağ, qalalar şahidlik edir,
İndi bu yerlərdə bir yol qıvrılır.
Şahintək şığıyıb dərəyə enir,
Hərdən ətəyindən yuxarı çıxır.

Niyaldağ, tarixi indi yarıdan,
Müdrük babalara sanki qovuşan.
Bu yolun seyrinə tökülsün cahan,
Bələdçi seçilsin ona Girdiman.

Niyaldağ, hər yolun məramı olur
Bu yol qoynundakı Lahıca gedir.
Lahıcın təkrarı de görüm, varmı?
Tarixdən dirçəlmiş bir əfsanədir.

Niyaldağ, tapşırıb əmanət kimi,
Böyük əcdadımız ulu Cavanşir.
Lahıca Vətənimin bir güşəsidir,
Tarixdə adın da adıyla gedir.

Niyaldağ, bir zirvə istərəm səndən,
Mən ordan bir müddət Lahıca baxım.
Niyaldağ, bir cığır istərəm səndən,
Sən dəfə zirvəyə onunla qalxım.

14-18.12.2017

ATATƏK HƏYATDAN RAZI QALARSAN

Həyata gələndə ölçülmüş zaman,
Hansı vaxta qədər yaşayacaqsan,
Həyatı elə qur, olma peşiman,
Tələsmə, ömrünü başa vurasan.

Tələsmə, uşaqkən tez böyüyəsən,
Nə qədər imkan var uşaq qalasan,
Cavanlıq çağında bir gözəl görsən,
Tələsmə, qəlbini ona açasan.

Məhəbbət qəlbini tutanda sən,
Tələsmə vüsala tez yetişəsən,
O gözəl günlərdə nəğmənlər səslənsin,
Misralar düzəldib, qəzəl yazasan.

Ailə qayğısı olsa həyatda,
Tələsmə körpələr nə vaxt böyüyər,
Zaman onları da qoyar yoluna,
Qış gedər, çıxarsan yenə yazı sən.

Tələsmə, uşaqlar nə vaxt tərənər,
Getdiyini yollara yetir bir nəzər,
Görərsən, hər zaman hökmünü edər,
İmkanın varmıdır, onu pozasan?

Tələsmə, saçına ələnersə qar,
Ömrünün bağında yetişmişsə bar,
Təmkinlə övlada verərsən qərar,
Atatək həyatdan razı qalarsan.

28.11.2017

SƏNİ QINAMAZ

(rübai dəsti)

Qəlbini sükutla dinlə hərdən-bir,
Gör sənə o nələr, nələr söyləyir.
Ümidi həyatda çatmayan yerə,
Sərf etmə ömrünü, qayıtmır, gedir.

Bir uca zirvəni götürsə hədəf,
Zirvələr o yolda düzülüb səf-səf.
Bu yolda çən düşür, dolu da tökür,
Zirvə taleyindir, get ona tərəf.

Zirvəyə qalxmasan irad tutulmaz,
Taledir, ömürdən bəlkə də çatmaz.
Çatsan o zirvəyə könül sevinər,
Çatmasan vicdanın səni qınamaz.

19.08.2018

YORULAN DEYİLƏM

Ay dağlar, sormayın hər dəfə məndən,
Qəlbimə yatırmı sərt qayaların.
Sinəmdə ürəyim döyünən gündən,
Yorulan deyiləm sizi sevməkdən.

Bulaqlar, sormayın göz yaşı ilə,
Sizi görməsəm də yanınızdayam.
Qəlbimə axırsız hey gilə-gilə,
Sevən sevdiyini gətirməz dilə.

Küləklər, sormayın sizsiz qalmışam,
Qəlbimdə tufanlar təlatüm edir.
Yaranır şeirlər hər səhər, axşam,
Unutqan qəblərə sərt qaya, daşam.

Ey Vətən, sən demə yorulmuşam mən,
Mahnılar yazaram ürəkdən gələn.
Dağlardan, bulaqdan, küləkdən, səndən,
Yorulan deyiləm Vətən deməkdən.

26.10.2017

SƏSLƏNSİN KAMANIM, TARIM

Dinlədim mən tarı, kaman dilləndi,
Muğamlar səsləndi, qəlbim inlədi,
Könlümdə oyandı, közlər göynədi,
Qoy çalsın daima kamanım, tarım.

Xalqımın nə gözəl musiqisi var,
Hər günə qəlbimdə mahnılar qalar,
Tarixdən incilər bizə çatdırar,
Qəlbimi yandırar kanonum, sazım.

Eşitdim Seyidi, eşitdim Xanı,
Eşitdim Şövkəti, Əlibabını,
Üzeyir dinləndi, desəm Qaranı,
Fikrətin simfonik muğamlarını,
Bulaqdır qaynayan elim, diyarım.

Çalınsın cəngisi Üzeyir bəyin,
Vəcdəyə gətirər, dərinə dərin,
Eşidib nəhayət, bəşər qoy desin,
Bax bu musiqidir dövlətim, varım.

17.11.2017

TÜRKÜN OĞLU

Qayıt, türkün oğlu, qayıt özünə,
Baxma bu həyatda özgə sözünə.
Qoy baxsın dünyamız sənə gözünə,
Qoy görsün bu dünya türkün oğlunu.

Türkün oğulları azadlıq sevər,
Azadlıq yolunda canından keçər.
Düz sözü düşmənin üzünə deyər,
Dünya nə vaxt seçər yalan doğrunu.

Əyməz türk oğlunu əzab-əziyyə, qəlbində daima vüqar, cəsarət.
Bu ellər onunla edər fəxarət,
Dünyaya göstərmiş doğru yolunu.

Çanaqqala tarixdə yeni səhifə,
Türk oğlu layıqdır hər cür tərifi.
Saxlasın yadında yalnız bir dəfə,
Millətlər qoy bilsin onun rolunu.

Bilsinlər türk oğlu tarix yaradır,
Nə vaxt ki, özünə özü qayıdır,
Qurmaq, yaratmağı türkü tanıdır,
Tanrı həkk etmişdir qanında bunu.

13-17.03.2018

SEVİNCİM, KƏDƏRİM MƏNİM

Həyatda çal-çarpaz sevinclə kədər,
Sevinc qəm-qüssəylə tez-tez qarışar.
Bu gün sevinc olan dəyişər səhər,
Sevinən qüssəylə təklikdə qalar.

Gördüyün bu dünya sadə deyildir,
Mürəkkəb gedişlər həyatda edir.
Sevincdən göz yaşı sel kimi gedir,
Kədərdən bayatı, ağılar deyir.

Bəzən də aldadır dostun xoş sözü,
Rəqibin əməli kömək eyləyir.
Bu gün həyat səni sınayır özü,
Çatdığın zirvədə qalma söyləyir.

Yarımla aldığın sevinc bitməmiş,
Qayğılar həyatda qol-qanad açır.
Qayğının izləri hələ itməmiş,
Bir başqa qayğılar üstünü alır.

Beləcə həyatın eniş-yoxuşlu,
Zirvəyə hər addım sevinc gətirir.
Enəndə zirvədən qüssədir yolu,
Sevinclə bərabər neçə dərd gəlir.

Hər dərdin sonu var, sevinc yüksələr,
Dünənin əzabı sevincdir bu gün.
Çəkinmə əzabdan həyatda dəyər,
Ömür tək sevinclə, mənasız bütün.

20-22.03.2018

SEVGİ DƏYİŞMƏZ

Bir zaman göylərdə pərvazlanırdıq,
Göyün yeddi qatı azlıq edirdi.
Sevgi qanadında yaman yanırdıq,
Pərvanə özündən küsüb gedirdi.

Heyrətdən axardı güllər, çiçəklər,
Bülbüllər susurdu bizi görəndə.
Sevinclə baxardı dağda ətəklər,
Oxşardı çöhrəni meh də əsəndə.

Bir bulaq, ikimiz su içdik ondan,
Bir çinar, ikimiz ona söykəndik.
Bir qartal göylərdə edirdi cövlan,
Ondan gələcəyə arzu dilədik.

Yadına gəlirmi söylədik nələr?
Bir qartal eşitdi, bir də özümüz.
Dünya şübhə yoxdur, dəyişə bilər,
Sevgimiz dəyişməz oldu sözüümüz.

Deyilən arzudan illər də ötdü,
Könüldən könülə yollar göründü.
Sanma illər keçdi, eşqimiz söndü,
Hər ilin sevinci sərvətə döndü.

İstərsən qayıdaq həmin illərə,
Nələr dəyişəcək özün bilirsən.
Sevgilim yadında saxla bir kərə,
Eşqimiz dəyişməz dəyişsəm də mən.

24.06.1983

ŞEİR YAZMAQ ÇƏTİNDİR

Çox şeirlər eşitdim,
Bəzən mənə çox dərin.
Amma yenə nə edim,
Şeir demək çox çətin.

Biri yazır qəmindən,
Xırda-mırda dərdindən.
Biri yazır qəlbindən,
Şirin məhəbbətindən.

Bir şeirdə təriflər,
Sifarişlə vəsf edər.
Bilmirəm etmiş nələr,
Göydən alqış ələnər.

Qəlbin yanmırsa sənin,
Çəkmir Vətən həsrətin.
Günü qara qələmin,
Yazdığın sətirlərin.

Nə çox başqa sənətlər,
Dolanmağa bəs edər.
Nə vicdan əzab çəkər,
Nə yuxusuz gecələr.

Vəsf etmək məhəbbəti,
Necə lazım öyrətdi.
Fizulinin hikməti,
Nizaminin qüdrəti,
Ordan alaq ibrəti.

Vətən sevdası nədir,
Almaz İldırım deyir,
Abbas Səhhət bildirir,
Vicdan onu söyləyir.

Dağlardan yazmaq olar,
Gözü yaşlı bulaqlar.
Şeirində yada salar,
Vurğun, Arif, Bəxtiyar.

İndi torpaq səsləyir,
İgidləri bəkləyir.
Əldə silah hər sətir,
Qarabağı istəyir.

Qarabağ dərd yerimdir,
Hər gün qəlbimi didir.
İgid övladlar bir-bir,
İnşaallah söyləyir,
Bu torpaqlar bizimdir.

Nəsillər də dəyişir,
Yeni fikirlər gəlir.
Şeirdəki hər fikir,
Bir aləmə çevrilir.

Dəyişməyən bəs nədir?
Vətən sevgisi təkdir.
Qalan hər şey dəyişir,
Qalan hər şey dəyişir.
23-25.08.2018.

ÇAĞIRIR VƏTƏN

Ey oğul, çalınır cəngi, çağırır Vətən,
Anaya fəxrdir, borcunu bu gündən versən.

Vicdanın söyləyər, vətən başlayır nədən,
Nədən bu torpağa indi göz dikmiş düşmən.

Qeyrətin varsa, nə fərqi harda olasan,
Axan qanında da, Vətən salmışdır məskən.

Göy gözlü Xəzərdir, Şahdağ, Babadağ bilsən,
Vətən gördüyün o daşdır, gözdiyin çəmən.

Vətən dilə gəlib, kömək istəyir səndən,
İndi Qarabağı alıb qatı duman-çən.

Səsləyir Üzeyir dühası, Bülbülün səsi,
Qoy yağsın namərd düşməne alov qəflətən.

Hafizin borcudur hər dəfə desin yenidən,
"Ey oğul, çalınır cəngi, çağırır Vətən"

12-13.09.2018

MƏN BU ELİN ÖVLADİYAM

Hərgah sorsan vətən nədir, qan yaddaşım, birgə sözüm
Əcdadlardan keçib mənə, ötürərəm nəsillərə
Olub mənə sevimli yar, ayrılığa necə dözüüm?
Çörəyimlə duzum odur, can bəxş edib bircə kərə

Vətənimdir, torpağında ər babalar salmış məskən
Vətənimdir, torpaqlarım hər kimsəyə deyil məkan
Vətənimdir, yağılara sinə gərrib haray salan
Baba dağım, göy Xəzərim, Abşeronum, hər dağ, dərə

Mən bu elin övladıyam, damarımdan babaların axır qanı
Anam layla söyləyərkən həkk etmişdir həmin anı
Azadlığa səsləyərkən şəhidlərin xiyabanı
Döyüşərəm, sinəm qalxan, yadlar qoy alsın nəzərə

Yad ellərdə cənnət varsa, yenə vətən mənə candır
Düşmən gəlsə top-tüfənglə, hərərətim, onu yandır
Bu torpaqlar mənə cənnət, yağılara bir zindandır
Təmənnəsiz bağliyam mən ellərimə, göy Xəzərə
Son nəfəsim olsa belə, Azərbaycan gələr dilə.

09.01.17